

प्रदेश कांग्रेस की पीएसी बैठक 11 को बच्चों पर श्वेत पत्र जारी करे सरकार

विशेष संवाददाता
भोपाल, 6 अगस्त. मध्यप्रदेश कांग्रेस कमेटी की राजनीतिक मामलों की समिति (पीएसी) की महत्वपूर्ण बैठक 11 अगस्त को भोपाल में आयोजित होगी. बैठक में प्रदेश प्रभारी हरीश चौधरी, पूर्व मुख्यमंत्री दिग्विजय सिंह, प्रदेश कांग्रेस अध्यक्ष जीतू पटवारी सहित पीएसी के वरिष्ठ सदस्य शामिल होकर संगठन की आगामी रणनीति और विपक्ष की भूमिका को और प्रभावी बनाने पर मंथन करेंगे.

प्रदेश कांग्रेस मीडिया विभाग के अध्यक्ष मुकेश नायक ने गुरुवार को पत्रकारों से चर्चा करते हुए बताया कि जिला कांग्रेस अध्यक्षों, जिला प्रभारियों तथा विधानसभा



क्षेत्र प्रभारियों को निर्देश दिए गए हैं कि वे अपने-अपने क्षेत्रों की स्थानीय जनसमस्याओं को पहचान कर उन्हें संगठन के माध्यम से प्रभावी ढंग से उठाएं. उन्होंने कहा कि कांग्रेस राष्ट्रीय और प्रदेश स्तर के मुद्दों के साथ-साथ गांव, कस्बों और शहरों की जमीनी समस्याओं को भी प्रमुखता से उठाएगी. मुकेश

नायक ने भाजपा सरकार पर लोकतांत्रिक संस्थाओं को राजनीतिक नियंत्रण में लेने का आरोप लगाया. उन्होंने कहा कि नगरीय निकायों में पेयजल प्रबंधन और अन्य व्यवस्थाओं में भ्रष्टाचार का दावा किया. नायक ने कांग्रेस नेताओं, विशेषकर जीतू पटवारी, के खिलाफ पुलिस और प्रशासन के माध्यम से राजनीतिक

निर्वाचित व्यवस्था कमजोर हुई है. उन्होंने कृषि उपज मंडियों में भ्रष्टाचार, किसानों को उपज बेचने के लिए कई दिनों तक इंतजार करने की मजबूरी तथा मूलभूत सुविधाओं के अभाव का भी आरोप लगाया. साथ ही नगरीय निकायों में पेयजल प्रबंधन और अन्य व्यवस्थाओं में भ्रष्टाचार का दावा किया. नायक ने कांग्रेस नेताओं, विशेषकर जीतू पटवारी, के खिलाफ पुलिस और प्रशासन के माध्यम से राजनीतिक

प्रतिशोध की कार्रवाई किए जाने का आरोप लगाते हुए पुलिस से निष्पक्ष कार्यवाही की अपेक्षा जताई. उन्होंने भोपाल के नए मास्टर प्लान में हो रही देरी पर भी सवाल उठाते हुए कहा कि इससे शहरी विकास और प्रशासनिक कार्यों में भ्रम की स्थिति बनी हुई है. उन्होंने बताया कि पीएसी बैठक में प्रदेशभर में संगठनात्मक कार्यक्रमों और जनआंदोलनों की आगामी रूपरेखा भी तय की जाएगी.

► जीतू पटवारी ने मुख्यमंत्री डॉ. यादव को लिखा पत्र

विशेष संवाददाता
भोपाल, 6 अगस्त . मध्यप्रदेश कांग्रेस कमेटी के अध्यक्ष जीतू पटवारी ने प्रदेश में बच्चों के अपहरण और गुमशुदगी की बढ़ती घटनाओं पर गहरी चिंता व्यक्त करते हुए राज्य सरकार से इस मुद्दे पर तत्काल और प्रभावी कार्रवाई की मांग की है. उन्होंने मुख्यमंत्री एवं गृह मंत्री डॉ. मोहन यादव को पत्र लिखकर बच्चों की सुरक्षा के लिए व्यापक कार्ययोजना तैयार करने तथा राज्य स्तर पर श्वेत पत्र जारी करने की मांग की.

जीतू पटवारी ने राष्ट्रीय अपराध रिकॉर्ड ब्यूरो (एनसीआरबी) के वर्ष 2024 के



आंकड़ों का हवाला देते हुए दावा किया कि मध्यप्रदेश में वर्ष 2024 के दौरान बच्चों के अपहरण के 11,594 मामले दर्ज हुए, जो महाराष्ट्र के बाद देश में दूसरे सबसे अधिक हैं. उन्होंने कहा कि वर्ष 2020 में दर्ज 7,058 मामलों की तुलना में यह लगभग 64 प्रतिशत की वृद्धि दर्शाता है. उनके अनुसार देशभर में दर्ज 75,108

बाल अपहरण मामलों में से 15 प्रतिशत से अधिक अकेले मध्यप्रदेश से हैं.

उन्होंने पत्र में कहा कि वर्ष 2024 में प्रदेश से 19,131 बच्चे लापता हुए, जिनमें 15,282 बालिकाएं और 4,886 बालक शामिल हैं. पटवारी ने प्रत्येक जिले में बाल अपहरण मामलों की अनिवार्य मासिक समीक्षा, लॉबिंग प्रकरणों के शीघ्र निराकरण के लिए विशेष जांच अभियान, पुलिस, रेलवे पुलिस और बाल संरक्षण एजेंसियों के बीच बेहतर समन्वय तथा मानव तस्करी एवं संगठित अपराध से निपटने के लिए संयुक्त टास्क फोर्स के गठन की मांग की. उन्होंने पिछले पांच वर्षों में इस दिशा में सरकार द्वारा किए गए प्रयासों का सार्वजनिक ब्यूरो भी जारी करने की मांग की.

परीक्षा सुधार को लेकर संघर्षरत रहेगा अभाविप

► पंजाब में पुलिस कार्रवाई को बताया दुर्भाग्यपूर्ण
► परीक्षा सुधार और पारदर्शी व्यवस्था की मांग

भोपाल, 6 अगस्त. अखिल भारतीय विद्यार्थी परिषद (अभाविप) ने प्रतियोगी परीक्षाओं और भर्ती प्रक्रियाओं में सामने आ रही अनियमितताओं, प्रश्नपत्र लेक एवं भ्रष्टाचार के खिलाफ देशभर में आंदोलन तेज कर दिया है.

संगठन का कहना है कि विद्यार्थियों को निष्पक्ष, पारदर्शी



और भरोसेमंद परीक्षा व्यवस्था उपलब्ध कराना सरकारों और परीक्षा एजेंसियों की जिम्मेदारी है. अभाविप ने झारखंड, कर्नाटक, पंजाब और बिहार

सहित कई राज्यों में लोकतांत्रिक तरीके से प्रदर्शन कर परीक्षा प्रणाली में सुधार, संस्थागत पारदर्शिता और जवाबदेही सुनिश्चित करने की मांग उठाई है. संगठन ने आरोप लगाया कि कई राज्यों में विद्यार्थियों की समस्याओं को सुनने के बजाय प्रशासन द्वारा दमनात्मक कार्रवाई की जा रही है.

अभाविप के राष्ट्रीय महामंत्री डॉ. वीरेंद्र सिंह सोलंकी ने कहा कि प्रश्नपत्र लीक, भर्ती अनियमितताएं और परीक्षा प्रणाली में पारदर्शिता की कमी देशभर के लाखों विद्यार्थियों से जुड़े गंभीर मुद्दे हैं.

अभाविप ने पंजाब में विधानसभा घेराव के दौरान शांतिपूर्ण प्रदर्शन कर रहे कार्यकर्ताओं पर पुलिस कार्रवाई की निंदा की है. संगठन का आरोप है कि प्रश्नपत्र लीक और भर्ती अनियमितताओं के विरोध में किए जा रहे प्रदर्शन पर पुलिस ने लाठीचार्ज और वाटर कैनन का इस्तेमाल किया, जिसमें कई कार्यकर्ता घायल हुए. अभाविप ने इसे लोकतांत्रिक अधिकारों का दमन बताते हुए पंजाब सरकार से जवाबदेही तय करने की मांग की है.

हमेंत खण्डेलवाल ने पारस जैन को श्रद्धांजलि दी

भारतीय जनता पार्टी के प्रदेश अध्यक्ष व विधायक हेमंत खण्डेलवाल ने गुरुवार को प्रदेश शासन के पूर्व मंत्री स्वर्गीय पारस जैन के उज्जैन स्थित निवास पहुंचकर उन्हें श्रद्धासुमन अर्पित किए। इस दौरान पार्टी के प्रदेश उपाध्यक्ष शैलेन्द्र बरुआ, मध्यप्रदेश तीर्थ एवं मेला प्राधिकरण अध्यक्ष विनोद गोडिया, विधायक अनिल जैन कालूहेड़ा, जिलाध्यक्ष संजय अग्रवाल सहित पार्टी के प्रदेश एवं जिला पदाधिकारी उपस्थित रहे।

► एक नजर में
कार पलटने से तेलंगाना जा रहें 4 महिलाएं घायल

जबलपुर. बरगी थाना अंतर्गत रेपुरा में आज राष्ट्रीय राजमार्ग पर एक तेज रफ्तार कार अचानक अनियंत्रित होकर सड़क किनारे पलट गई. इस हादसे में कार सवार चार महिलाएं गंभीर रूप से घायल हो गईं. सभी घायल महिलाएं कार से तेलंगाना की ओर जा रही थीं. प्रत्यक्षदर्शियों के अनुसार, कार की रफ्तार तेज थी और रेपुरा के पास चालक ने वाहन पर से नियंत्रण खो दिया. कार पलटने के बाद मौके पर चीख-पुकार मच गई. आवाज सुनकर आस-पास के ग्रामीण और राहगीर तुरंत मदद के लिए दौड़े और कार में फंसी महिलाओं को बाहर निकालना शुरू किया.

चोरी की बाइक बरामद दो आरोपी गिरफ्तार

सीधी. जमोड़ी पुलिस ने थाना बहरी के सहयोग से चोरी गई अपावी मोटरसाइकिल बरामद कर दो आरोपियों को गिरफ्तार किया है. पुलिस के अनुसार फरियादी शिवम यादव पिता बुद्ध यादव उम्र 19 वर्ष निवासी ग्राम पडरी, थाना जमोड़ी, जिला सीधी ने थाना में रिपोर्ट दर्ज कराई कि दिनांक 29 जुलाई 2026 को वह अपने मित्र रोहित केवट के यहां ग्राम मधुरी अपनी अपावी मोटरसाइकिल क्रमांक एमपी 53 जेडडी1489 से गया था. रात लगभग 10 बजे भोजन करने के बाद वह सो गया. रात करीब 3 बजे जब वह बाहर निकला तो देखा कि उसकी मोटरसाइकिल वहां खड़ी नहीं थी. आसपास तलाश करने पर भी मोटरसाइकिल नहीं मिली.

नवाचार

विद्यार्थियों को मिलेगा सीधा प्रैक्टिकल अनुभव, हर माह दो एक्सपर्ट लेक्चर

सरकारी स्कूलों में एआई की पढ़ाई कक्षा 9वीं से

नवभारत प्रतिनिधि
भोपाल, 6 अगस्त. प्रदेश के सरकारी स्कूलों के विद्यार्थियों को अब आधुनिक तकनीक और भविष्य की जरूरतों से जोड़ने की बड़ी पहल की गई है। समग्र शिक्षा अभियान लोक शिक्षण संचालनालय (डीपीआई) ने प्रदेश के 1953 चयनित शासकीय हाई और हायर सेकेंडरी स्कूलों में शैक्षिक सत्र 2026-27 से कक्षा 9वीं में व्यावसायिक शिक्षा के तहत आर्टिफिशियल इंटेलिजेंस एक्सपर्ट ट्रेड की पढ़ाई शुरू करने के निर्देश जारी किए हैं। जिसका उद्देश्य विद्यार्थियों को कम उम्र में ही एआई और आईटी



क्षेत्र का व्यावहारिक ज्ञान देकर उन्हें सक्षम बनाना है. जिसके लिए कुल 1 हजार 953 स्कूलों में कक्षा 9वीं के न्यूनतम 40 विद्यार्थियों का नामांकन इस ट्रेड में अनिवार्य रूप से किया जाएगा.

योजना के तहत विद्यार्थियों को केवल किताबी ज्ञान ही नहीं बल्कि कंप्यूटर लैब में प्रायोगिक कार्य भी कराया जाएगा। जिसके लिए स्कूलों

हर माह दो गेस्ट लेक्चर और तीन औद्योगिक भ्रमण अनिवार्य विद्यार्थियों के कौशल विकास के लिए अगस्त से जनवरी तक प्रति माह प्रति कक्षा 2 अतिथि व्याख्यान आयोजित किए जाएंगे। इसके लिए पॉलिटेक्निक आईटीआई इंजीनियरिंग कॉलेज और उद्योग जागत के विशेषज्ञों को आमंत्रित किया जाएगा। इसके अतिरिक्त विद्यार्थियों को वास्तविक कार्यप्रणाली समझाने के लिए वर्ष में 3 बार स्थानीय उद्योगों या व्यावसायिक संस्थानों का भ्रमण भी कराया जाएगा।

में क्रियाशील आईसीटी लैब को अनिवार्य किया गया है। विद्यार्थियों को विषय विशेषज्ञों द्वारा तैयार वीडियो लेक्चर विमर्श पोटल एलएमएस और यूट्यूब के माध्यम से दिखाए जाएंगे। व्यावसायिक शिक्षा के तहत कक्षा 10वीं में अध्ययनरत विद्यार्थियों के लिए

ग्रोथ अवकाश के दौरान न्यूनतम 80 घंटे यानी 20 दिवसीय ऑन द जॉब ट्रेनिंग की व्यवस्था भी की गई है। इसके साथ ही कक्षा 12वीं पूर्ण करने वाले 18 वर्ष के युवाओं को अप्रेंटिसशिप और रोजगार के अवसर उपलब्ध कराने के लिए युवा संगम मेले से भी जोड़ा जाएगा।

प्रथम पृष्ठ के शेष

जेन-जी पर संघ का बड़ा दांव

बताकर संघ ने एक तरफ जहां युवाओं के खिसकते विश्वास को वापस पाने का प्रयास किया है, वहीं दूसरी तरफ सरकार को युवाओं से दोबारा सीधे संवाद स्थापित करने का एक सुरक्षित राजनैतिक अवसर भी प्रदान कर दिया है. कहा जा रहा है कि संघ प्रमुख ने बहुत ही रणनीतिक ढंग से युवाओं को अपने लॉग और अगली पीढ़ी बताकर उस नैरेटिव की हवा निकाल दी है जो हर छात्र आंदोलन को सीधे तौर पर देश-विरोधी ताकतों से जोड़ देता है. इससे सरकार पर लगने वाले दमनकारी और ताशानाही होने के आरोपों की धार बेहद कमजोर हो जाती है. इतना ही नहीं संघ प्रमुख का बयान राहुल गांधी के नेतृत्व से युवाओं के मुद्दों पर अत्यंत आक्रामक रुख अपनाए हुए खेमे की काट के रूप में भी देखा जा रहा है. राहुल गांधी लगातार युवाओं को यह संदेश देने में सफल हो रहे हैं कि वर्तमान सत्ता उनकी आवाज दबा रही है और युवाओं के आर्थिक अवसरों को सीमित कर रही है. संघ प्रमुख का यह कदम विपक्ष के इसी राजनैतिक नैरेटिव को बैअसर करने की एक बड़ी

रणनीतिक बिसात है, जिसने युवाओं के गुस्से पर विश्वास के एकाधिकार को पूरी तरह चुनौती दे दी है. भागवत ने युवाओं को आंदोलन करने के संवैधानिक तरीकों और डॉ. बाबासाहेब अंबेडकर के ऐतिहासिक भाषणों की याद दिलाकर यह स्पष्ट संदेश दिया है कि विरोध रचनात्मक होना चाहिए न कि अराजक होने चाहिए. यह विपक्ष द्वारा चलाए जा रहे संविधान बचाओ आंदोलन को उसी के वैचारिक हथियार से जवाब देने का सार्थक प्रयास के रूप में देखा जा रहा है. राजनीतिक प्रेक्षक कह रहे हैं कि लंबे समय बाद राष्ट्रीय स्वयंसेवक संघ ने खुद को केवल सरकार के साथ कंधे में कंधा मिलाकर चलने वाले धारणा से अलग कर समाज के एक निष्पक्ष और सजग प्रहरी के रूप में प्रस्तुत किया है. बहरहाल, भागवत ने सामाजिक और पीढ़ीगत बदलाव को स्वीकारोक्ति का साथ करते हुए इस उथली को रेखांकित किया कि पुरानी पीढ़ी जहां बड़ों की बातों को बिना सवाल किए मान लेती थी, वहीं आज की जेन जी और जेन अल्फा तार्किक जवाब चाहती है.

7 अगस्त से 16 कोच के साथ चलेगी ट्रेन

जिसे बढ़ाकर 1128 बर्थ कर दिया गया है. नई व्यवस्था के तहत ट्रेन में 2 एजीक्यूटिव चेयर कार और 14 चेयर कार सहित कुल 16

1.28 करोड़ का विदेशी सोना जब्त

जैसा दिखाई दे, और जांच के दौरान आसानी से पकड़ में न आए. डायरेक्टरेट ऑफ रेवेन्यू इंटेलिजेंस सूत्रों के मुताबिक संजय मुंजे इस पूरे नेटवर्क का समन्वय कर रहा था. अबुधाबी से सोना लेकर आने की जिम्मेदारी गोविंद पोरवाल की थी. वहीं एयर इंडिया एक्सप्रेस में कार्यरत वासुदेव बरनाले पर आरोप है कि उसे विमान से उतरने के बाद सोना सीमा शुल्क जांच से पहले बाहर निकालने की जिम्मेदारी दी गई थी. अमन गहलोत से बाहर निजाम कुमार सेन पर नेटवर्क के अन्य लोगों के बीच समन्वय और सोना आगे पहुंचाने की भूमिका होने की बात सामने आई है. जांच में यह भी पता चला है कि तस्करी से जुड़े लोगों को एयरपोर्ट और जांच एजेंसियों की गतिविधियों की जानकारी उपलब्ध कराई जाती थी. इसके बदले प्रति यात्रा 10 हजार रूपए तक दिए जाने की बात सामने आई है. आरोपियों की योजना के तहत अबुधाबी से आए यात्री से सोना लेकर उसे एयरपोर्ट परिसर से बाहर निकालना था, लेकिन कार्रवाई के कारण पूरी साजिश नाकाम हो गई. अब एजेंसी आरोपियों के मोबाइल, दस्तावेज और अन्य इलेक्ट्रॉनिक रिकॉर्ड की जांच कर रही है.